

20170220277

## ВЛАДА НА РЕПУБЛИКА МАКЕДОНИЈА

Врз основа на член 5 став 3 од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15 и 192/15), Владата на Република Македонија, на седницата, одржана на 15.2.2017 година, донесе

### **УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА КОМИСИЈА (\*)**

#### Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр. 2/2014, 65/2014, 113/2014, 157/2014, 17/2015, 67/2015, 126/2015, 177/2015, 2/2016, 68/2016, 133/2016 и 202/2016), во членот 1, во ставот (2) по бројот „353“ сврзникот „и“ се заменува со запирка, а по Прилогот 354, се додаваат шест нови прилози 355, 356, 357, 358, 359 и 360, кои се составен дел на оваа уредба.

#### Член 2

Оваа уредба влегува во сила осмиот ден од денот на објавувањето во „Службен весник на Република Македонија“.

Бр. 42-9134/1-16  
15 февруари 2017 година  
Скопје

Претседател на Владата  
на Република Македонија,  
**Емил Димитриев, с.р.**


---

(\*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32016R1140, 32016R1211, 32016R1320, 32016R1321, 32016R1354, 32016R1645.

## Прилог 355

Опис на стоката Согласно регулатива (ЕЦ) бр. 1140/2016	Распоредување (Тар. ознака)	Основ за распоредување
(1)	(2)	(3)
<p>Производ во облик на само-греачка налепница за ублажување на болки.</p> <p>Налепницата е произведена од самолеплив материјал наменет за прицврстување на кожата (вратот, рачниот зглоб или рамената).</p> <p>Производот е изработен од мек синтетички материјал кој се прилагодува на обликот на телото и содржи одреден број дискови кои се загреваат кога се изложени на воздух.</p> <p>Дисковите содржат железо во прав, јаглен, сол и вода. Со отворање на поединечните пакетчиња со налепници, тие се изложуваат на воздух и доаѓа до егзотермна реакција.</p>	3824 90 96	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и наименување на тар. број 3824 и тар. подброј 3824 90 и 3824 90 96.</p> <p>Дисковите кои ги содржи производот се употребуваат како извор на топлина поради егзотермната реакција. Тоа на производот му дава суштинско значење како препарат од тарифен број 3824.</p> <p>Загоа производот неможе да се смета како завој или сличен производ од тарифен број 3005.</p> <p>Производот треба да се распореди во тарифен подброј 3824 90 96.</p>
<p>Производ во облик на само-греачки појас за ублажување на болки.</p> <p>Појасот е изработен од не-самолеплив материјал кој се прицврстува со помош на самолеплива трака.</p> <p>Производот е изработен од мек синтетички материјал кој се прилагодува према обликот на телото и содржи одреден број на дискови кои се загреваат кога се изложени на воздух.</p> <p>Дисковите содржат железен прав, јаглен, сол и вода. Со отворање на поединечните пакетчиња со појаси, тие се изложуваат на воздух и доаѓа до егзотермна реакција.</p>	3824 90 96	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и наименување на тар. број 3824 и тар. подброј 3824 90 и 3824 90 96.</p> <p>Дисковите кои ги содржи производот се употребуваат како извор на топлина поради егзотермната реакција. Тоа на производот му дава суштинско значење како препарат од тарифен број 3824.</p> <p>Производот треба да се распореди во тарифен подброј 3824 90 96.</p>


## Прилог 356

Опис на стоката Согласно регулатива (ЕЦ) бр. 1211/2016	Распоредување (Тар. ознака)	Основ за распоредување
(1)	(2)	(3)
<p>Производ (т.н. “висечка лежалка со држач”) со димензии приближно 380 x 120 x 140 см. Изработен е од дрвен држач кој се поставува на под, на кој е закачена висечката лежалка со димензии од 240 x 120 см, изработена од памучна ткаенина. Краевите на лежалката завршуваат со дрвени шипки опремени со јажиња со кои лежалката се врзува за држачот. Тежината на производот изнесува 32 кг и може да издржи лице со тежина до 150 кг.</p> <p>(*) Види фотографија</p> 	9403 60 90	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа, Забелешка 2 кон Глава 94 и наменување на тар. број 9403 и тар. подброј 9403 60 и 9403 60 90.</p> <p>Со оглед на своите карактеристики, првенствено својата тежина, како и неможноста лесно да се расклопи, производот не е погоден за превоз кој би овозможил да се користи за кампување. Затоа, распоредувањето во тарифен број 6306 како производ за кампување е исклучено.</p> <p>Производот е пренослив и со оглед на своите објективни карактеристики, проектиран е за поставување на под или тло. Се употребува главно за опремување на отворени простории како што се градини на приватни станбени објекти, хотели, ресторани итн. (види Забелешки на Хармонизиран систем (ХС) за Глава 94, Општи одредби (А)). Затоа се смета дека производот е мебел изработен од различни материјали, и се распоредува во тарифен број 9403 согласно материјалот од кој е изработена потпорната структура (оквирот) и која му дава суштинско значење на производот.</p> <p>Производот се распоредува во тарифен подброј 9403 60 90 како останат дрвен мебел.</p>
(*) Фотографијата е само од информативен карактер		

## Прилог 357

Опис на стоката Согласно регулатива (ЕЦ) бр. 1320/2016	Распоредување (Тар. ознака)	Основ за распоредување
(1)	(2)	(3)
<p>Плоча и “специјално пенкало” во пакување како сет наменет за малопродажба.</p> <p>Плочата е со правоаголен облик и се состои од два слоја на ткаенина кои по рабовите се сошпнени еден за друг.</p> <p>Горниот слој на ткаенината е изработен од текстилни влакна, кој по рабовите е печатен со мотиви, слични на мотивите од цртани филмови. Средниот дел е печатен со шарени мотиви премачкани со бела хемикалија која кога се навлажнува станува просирна. Во моментот кога хемикалијата станува просирна шарените мотиви на ткаенината стануваат видливи, на пр. мокрыте прсти оставаат трагови во боја.</p> <p>“Специјалното пенкало” изработено од пластика се употребува за “пишување” по плочата, на начин на кој неговиот влажен врв го навлажнува површинскиот премаз. “Специјалното пенкало” може повторно да се полни со вода.</p> <p>Види фотографија (*)</p> 	9503 00 70	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар. број 9503 и тар. подброј 9503 00 70.</p> <p>Печатените мотиви по рабовите на плочата и шарените мотиви прекриени со бел слој, како и “специјалното пенкало” кое служи за пишување со помош на вода, упатува на тоа дека ваквиот производ е наменет за забава на деца (види Забелешки на ХС за Глава 95, Општи одредби, став еден). “Специјалното пенкало” не е додаток на плочата бидејќи служи за извршување на главната функција на плочата, т.е со него се “пишува” врз плочата. Перото не служи за прилагодување на плочата за одредена функција, не го зголемува бројот на можности на плочата, ниту пак овозможува извршување на некоја посебна функција поврзана со главната функција на плочата.</p> <p>Иако на плочата може да се “пишува” и на други начини, пенкалото е сепак првенствен начин за пишување. Затоа, “специјалното пенкало” не може да се смета како помалку значаен производ, согласно став три од забелешката за примена на Номенклатура на Царинска тарифа за тарифен подброј 9503 00 70.</p> <p>Затоа, “специјалното пенкало” е производ од еднаква важност како и плочата и тие два производи се третираат како сет, бидејќи станува збор за различни производи во смисла на наменувањето на тарифен подброј 9503 00 70. Да се ставени во продажба посебно би биле распоредени во различни тарифни подброеви (види Забелешки на ХС за подброј 9503 00 70, став еден). Затоа, распоредувањето во тарифен подброј 9503 00 99 е исклучено.</p> <p>Поради наведеното, производот се распоредува во тарифен подброј 9503 00 70 како “останати играчки, во сетови или во збирки”.</p>
(*) Фотографијата е само од информативен карактер		

## Прилог 358

Опис на стоката Согласно регулатива (ЕЦ) бр. 1321/2016	Распоредување (Тар. ознака)	Основ за распоредување
(1)	(2)	(3)
<p>Производот (т.н. “висечка лежалка со рамка”) со димензии приближно 230 x 140 x 205 см. Производот се состои од триаголен држач кој се поставува на под, изработен од метални (челични) шипки, на кој е поставена површина наменета за лежење. Површината за лежење има димензии 100 x 190 см (ширина x должина) и се состои од благо закривени шипки на на долгите страни и рамни шипки на кратките страни, на кои е закачена ткаенината. Производот е опремен со “покрив” од текстилен материјал и мрежа против комарци.</p> <p>Производот е со тежина од 45 кг и е наменет за лица со тежина до 180 кг. Изработен е од материјал отпорен на временските услови што значи дека е погоден за употреба на отворен простор.</p> <p>Види слика (*)</p> 	9403 20 80	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа, Забелешка 2 кон Глава 94 и наменување на тар.број 9403 и тар. подброј 9403 20 и 9403 20 80.</p> <p>Со оглед на своите карактеристики, првенствено својата тежина, како и неможноста лесно да се расклопи, производот не е погоден за превоз кој би овозможил да се користи за кампување. Затоа, распоредувањето во тарифен број 6306 како производ за кампување е исклучено.</p> <p>Производот е пренослив и со оглед на своите објективни карактеристики, проектиран е за поставување на под или тло. Се употребува главно за опремување на отворени простории како што се градини на приватни станбени објекти, хотели, ресторани итн. (види Забелешки на Хармонизиран систем (ХС) за Глава 94, Општи одредби (А)). Затоа се смета дека производот е мебел изработен од различни материјали, и се распоредува во тарифен број 9403 согласно материјалот од кој е изработена потпорната структура (оквирот) и која му дава суштинско значење на производот.</p> <p>Производот се распоредува во тарифна ознака 9403 20 80 како останат метален мебел.</p>
(*) Фотографијата е само од информативен карактер		

## Прилог 359

Опис на стоката Согласно регулатива (ЕЦ) бр. 1354/2016	Распоредување (Тар. ознака)	Основ за распоредување
(1)	(2)	(3)
<p>Производ (т.н. “кертриц со тонер”) кој се состои од правоаголно пластично куќиште со тонер, со димензии приближно 11 x 11 x 7 см. Надворешната страна од кертрицот се состои од запчаници кои се посебно изработени, со што се овозможува да функционираат заедно со одредени механички делови од специфични печатари. Внатрешноста на кертрицот е опремена со ротациски механизам кој функционира заедно со запчаниците. Со ротација се спречува агломерација на тонерот кога кертрицот е сместен во печатарот. Кертрицот го ослободува тонерот со помош на електростатско привлекување.</p>	8443 99 90	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 2 (б) кон Оддел XVI и наменување на тар.број 8443 и тар. подброј 8443 99 и 8443 99 90.</p> <p>Распоредувањето во тарифен број 3707 како хемиски препарат за фотографска употреба е исклучено, бидејќи кертрицот освен тонерот содржи и механички делови како што се запчаници и ротациски механизам.</p> <p>Бидејќи кертрицот содржи запчаници со посебна намена, затоа е наменет за употреба на точно одреден печатар. Тоа е клучно за механичкото функционирање на печатарот, бидејќи механичките делови на печатарот функционираат заедно со механичките делови на кертрицот, така што печатарот не би можел да функционира без точно одреден кертриц (види мислења од Светска царинска организација за распоредување 8443 99/2 и 8443 99/3).</p> <p>Производот се распоредува во тарифна ознака 8443 99 90 како дел од печатар.</p>

## Прилог 360

Опис на стоката Согласно регулатива (ЕЦ) бр. 1645/2016	Распоредување (Тар. ознака)	Основ за распоредување
(1)	(2)	(3)
<p>Производ во облик на неправилни, рамни, кафеави, тврди фрагменти (со дебелина приближно 2 мм) или снегулки, произведен од:</p> <ul style="list-style-type: none"> <li>- Борова смола (исто така позната како талово масло или колофониум), со масен удел приближно 58 – 69 %,</li> <li>- Анхидрид на малеинска киселина, со масен удел приближно 1-4%</li> <li>- Различни феноли, со масен удел приближно 11 – 24%,</li> <li>- Формалдехид, со масен удел приближно 5,5 – 9% и</li> <li>- Пентаеритрол, со масен удел приближно 7 – 12%.</li> </ul> <p>Производот е добиен во повеќетапен процес кој започнува со трансформирање на колофониум и анхидрид на малеинска киселина во колофониумско соединение. По додавање на магнезиум оксид (како катализатор за понатамошните реакции), фенол и формалдехид се создава полимеризирана смола. На крај, со додавање на пентаеритрол, се естерифицира групата на слободни масни киселини во смолата.</p> <p>Предметниот производ се употребува во индустријата за печатење како средство за лепење.</p>	3909 40 00	<p>Распоредувањето е утврдено со Основните правила 1, 3 (а) и 6 за примена на Номенклатурата на Царинската тарифа и наменување на тар.број 3909 и тар. подброј 3909 40 00.</p> <p>Распоредувањето во тарифен број 3506 како средство за лепење на база полимер од тарифен број 3901 до 3913 е исклучено согласно примената на Општо правило 3 (а), бидејќи производот е детално опишан во тарифен број 3909.</p> <p>При производство на дериват на колофониум, соединението на колофониум се естерифицира со етилен гликол, глицерин или друг полихидроксилан алкохол (да се видат и Забелешките на ХС за тарифен број 3806). Меѓутоа, во конкретниот случај за предметниот производ, пред естерификацијата со полихидроксилан алкохол (во случајов пентаеритрол) доаѓа до полимеризациска реакција со фенолот и формалдехид. Затоа, распоредувањето во тарифен број 3806 како дериват на колофониум е исклучено.</p> <p>Молекулите на полимеризираниот полупроизвод имаат молекуларна маса од околу 5000 – 30 000 g/mol. Потоа со додавање на пентаеритрол се естерифицираат групите на слободни масни киселини со што следува вкрстено врзување со зголемување на молекуларната маса за приближно 100 000 g/mol. Затоа добиениот производ е полимер од Глава 39, кој поради големата молекуларна маса се разликува од соединенијата и дериватите на колофониум од тарифен број 3806.</p> <p>Производот се распоредува во тарифна ознака 3909 40 00 како фенолна смола.</p>